

दैनिक रायगड नगरी वृत्तपत्र डिजिटल स्वरूपात देखील सुरु झाले असून आता आपण www.raigadnagari.com या वेबसाईट वर जाऊन ई-पेपर वाचू शकता, तर वाट कसली पाहताय! पनवेल तसेच नवी मुंबई व रायगड जिल्ह्यातील महत्वपूर्ण बातम्यांसाठी आपण रोजच्या रोज भेट द्या आमच्या वेब साईट आणि त्यावरील ई-पेपरला!

रायगडात शासनाच्या शिवभोजन केंद्राचा फड्या उडविणाऱ्या अधिकाऱ्यांवर कारवाई होणार का?

दै.रायगड नगरी । पनवेल
राज्य शासनाने सत्तेवर येताच गरिबांना ५ रुपये माफक दरात शिवभोजन मिळावे म्हणून अनेक निर्णयांबरोबर हा महत्त्वपूर्ण निर्णय घेतला आणि त्यासाठी विशेष अशी आर्थिक तरतूद अर्थमंत्री व महाराष्ट्राचे उपमुख्यमंत्री अजित पवार यांनी हा निधी प्रत्येक जिल्ह्याकडे सुपूर्द केला. जेणेकरून गरिबांना व विशेषतः ग्रामीण भागांमधून शासकीय कामासाठी येणाऱ्या नागरिकांना त्याचा लाभ मिळावा म्हणून बस स्थानके, शासकीय कार्यालयाच्या जवळ आणि रेल्वे स्थानके येथे शिवभोजन केंद्र सुरु केली. त्याचा फायदा गरिबांना मोठ्या प्रमाणात सुरु झाला व या योजनेचा गवगवा राज्यभर सुरु झाला. त्यामुळे विरोधकांच्या पोटात गोळा येऊन हे राज्य शासन खिळखिळीत करण्यासाठी भाजप सरकारच्या काळात



ज्या-ज्या जिल्ह्यात अधिकारी नेमले होते ते नकळत भाजपचे हस्तक असल्यामुळे त्यांनी आपल्या त्या अधिकाऱ्यांना हाताशी धरून त्या-त्या जिल्ह्यात ही योजना बायबाळ्याचे कटकारस्थान सुरु केले. असाच प्रकार रायगड जिल्ह्यात सुरु असून ही योजना बायबाळी म्हणून गेल्या दोन महिन्यांपासून शासनाने निधी देऊन देखील शिवभोजन केंद्र चालकांना बिले अदा केली नाहीत. त्यामुळे कंटाळून शिवभोजन केंद्र चालक बंद करतील आणि भाजपने नेमणूक केलेल्या अधिकाऱ्यांमार्फत शासन बदनाम होईल असे कटकारस्थान सुरु असल्याचे खात्रीलायक वृत्त आहे.

या हेतूने प्रयत्न सुरु केले आणि त्यातूनच जिल्ह्यात, प्रत्येक तालुक्यात आणि महापालिका क्षेत्रात शिवभोजन केंद्राची जाळी विणली. परंतु शासनाकडून निधी उपलब्ध होऊन देखील गेले



२ महिने केंद्र चालकांना निधी दिला गेला नाही. त्यातच लॉकडाऊनची परिस्थिती गेली ७ महिने राज्यावर होती. असे असताना सुद्धा शासनाने शिवभोजन केंद्राला निधी कमी पडू दिला नाही. परंतु एखाद्याला बदनाम करण्याचे कटकारस्थान रचल्यावर विरोधक कोणत्या थराला जातील याचा कोणीही अंदाज घेऊ शकत नाही. त्यातूनच रायगड जिल्ह्यात शिवभोजन केंद्र संचालकांना गेले २ महिन्यांपासून निधी दिला गेला नाही. त्यामुळे कंटाळून संचालक किंवा चालक आपली केंद्र बंद करतील व त्यातून शासनाची बदनामी होईल असे कटकारस्थान भाजपच्या काळात आलेल्या अधिकाऱ्यांकडून शिजत असल्याचा सुगावा जनतेला लागला असून म्हणून अश्या अधिकाऱ्यांवर रायगडच्या पालकमंत्र्यांसह राज्य शासन कारवाई करणार काय असा सवाल रायगडच्या जनतेकडून विचारला जात आहे.

संक्षिप्त...

अर्णव गोस्वामी याचा मुक्काम आता तळोजा जेलमध्ये

दै.रायगड नगरी । पनवेल
वास्तूविशारद अन्वय नाईक यांच्या आत्महत्येप्रकरणी गेल्या तीन दिवसांपासून पोलिसांच्या ताब्यात असलेले रिपब्लिकन टीव्हीचे पत्रकार अर्णव गोस्वामी यांचा मुक्काम आज तळोजा जेलमध्ये हलविण्यात आला आहे. अलिबाग येथे त्यांच्या जीवाला धोका असल्याचा युक्तीवाद करण्यात आल्याने त्याला आज अखेरीस अलिबाग जेल येथे रवानगी करण्यात आली आहे. यावेळी पोलिसांनी त्याला तळोजा जेलमध्ये आणत होते. यावेळी स्थायी नागरिकांनी त्यांच्या अटकेला दुजोरा देत त्यांच्याविरुद्ध घोषणाबाजी केली.

पोलिस असल्याची बतावणी करून लुटले

दै.रायगड नगरी । पनवेल
पोलिस असल्याची बतावणी करून एका इसमास लुटल्याची घटना तळोजा औद्योगिक वसाहतीमध्ये घडली आहे. दिप नारायण बाकेलाल गिरी (वय-५२, रा.-कळंबोली) हे त्यांच्या कंपनीच्या कामानिमित्त तळोजा औद्योगिक वसाहतीमध्ये नवकार कंपनीसमोरील रस्त्यावरून जात असताना दोन अनोळखी इसम दुचाकीवरून आले व त्यांनी आपण पोलिस असल्याची खोटी बतावणी करून समोर लोचा चालू असल्याचे फसवून त्यांच्या गळ्यात असलेली ३४ हजारांची सोन्याची चैन काढून घेऊन ते पसार झाले आहे.

चक्रीवादळापासून संरक्षणासाठी जिल्ह्यातील सागरी किनारपट्टी लगतच्या तालुक्यांमध्ये उभारणार चक्रीवादळ निवारा केंद्र

पालकमंत्री आदिती तटकरे यांच्या दुरधृष्टीपणाला यश

दै.रायगड नगरी । अलिबाग
नैसर्गिकदृष्ट्या संपन्न असलेल्या रायगड, रत्नागिरी व सिंधुदूर्ग या कोकणातील जिल्ह्यांना गेल्या काही वर्षांमध्ये नैसर्गिक आपत्तीला सामोरे जावे लागत आहे. निसर्ग चक्रीवादळ, अतिवृष्टीच्या पार्श्वभूमीवर मन्युहानी टाळण्यासाठी जिल्ह्यातील सागरी किनारपट्टीलगतच्या तालुक्यांमध्ये चक्रीवादळ निवारा केंद्र उभारण्याची गरज निर्माण झाली आहे. अशा प्रकारची आपत्ती उद्भवून मन्युहानी होवू नये, म्हणून पालकमंत्री आदिती तटकरे यांनी राज्य आपत्ती व्यवस्थापन



विभागाचे संचालक अभय यावलकर यांच्यासमवेत झालेल्या बैठकीत

जिल्ह्यातील सागरी किनारपट्टीलगतच्या उरुण तालुक्यातील मोठी जुई, श्रीवर्धन तालुक्यातील बोर्ली, मुरुड तालुक्यातील राजपुरी व अलिबाग तालुक्यातील आवास अशा एकूण ४ ठिकाणी चक्रीवादळ निवारा केंद्र उभारण्याचा निर्णय घेतला होता व संबंधितांना तसे आदेश दिले होते. या गावांमधील सध्या अस्तित्वात असलेल्या जिल्हा परिषद शाळांची दुरुस्ती करून त्याचे रुपांतर चक्रीवादळ निवारा केंद्रात केले जाणार असून परिस्थितीनुरूप त्याचा वापर केला जाईल.

त्यानुसार याबाबत शासन/२

दिवाळीनंतर नियमावली तयार करून मंदिरं उघडणार : मुख्यमंत्री ठाकरे

दै.रायगड नगरी । मुंबई
आपण सर्व सण साधेपणाने साजरे केले. सर्व जनतेला दिवाळीच्या शुभेच्छा देतो. नागरिकांच्या सहकार्यामुळे आज आपण थोडेसे तणावमुक्त आहोत, असं मुख्यमंत्री उद्धव ठाकरे म्हणाले. दिवाळी सणाच्या पार्श्वभूमीवर गर्दी वाढत आहे. सगळे व्यवहार पूर्वपदावर आले आहेत. राज्यात सगळीकडे कोरोना कमी होत चालला आहे. मात्र आपण काळजी घेणं गरजेचं आहे. दिवाळीमध्ये काळजी घेणं गरजेचं आहे. दिवाळीत फटाक्यांवर बंदी आणण्यापेक्षा आपणच त्यावर उपाय करणं गरजेचं आहे, असं ठाकरे म्हणाले. आज त्यांनी फेसबुकवरून राज्यातील नागरिकांना संबोधित केलं.



मंदिरं कधी उघडणार? प्रार्थनास्थळं कधी उघडणार असा सवाल केला जात आहे. मंदिरं सुरु करताना पूर्ण काळजी घेतली जाईल. दिवाळीनंतर नियमावली करून मंदिरं उघडणार असल्याचे ठाकरे म्हणाले. मंदिरावरून माझ्यावर टीका केली जाते. मात्र राज्यातील लोकांसाठी आपण मंदिरं उघडायला उशीर करत आहोत. मात्र लवकरच नियमांसह मंदिरं/२


बॉलिवूडमधील अनेक बड्या निर्माते आणि दिग्दर्शकांच्या घरांवर एनसीबीची छापे

दै.रायगड नगरी । मुंबई
ड्रग्स रॅकेट प्रकरणी एनसीबीने पुन्हा एकदा जोरदार कारवाईस सुरुवात केली आहे. एनसीबीने मुंबईतील बॉलिवूडमधील अनेक बडे निर्माते आणि दिग्दर्शकांच्या घरांवर छापे टाकले आहेत. बॉलीवूड अभिनेता सुशांत सिंह राजपूत आत्महत्या प्रकरणामध्ये ड्रग्सचा अंगल समोर आल्यापासून एनसीबीने ड्रग्स रॅकेटची पाळेमुळे खणून काढण्यासाठी हालचाली सुरु केल्या आहेत.

तेवली आहेत. एनसीबीने ही कारवाई मालाड, अंधेरी, लोखंडवाला, खारघर आणि कोपरखैरणे या पाच ठिकाणी केली. नारकोटिक्स कंट्रोल ब्युरोने मुंबईमध्ये शनिवारी रात्री अनेक बॉलिवूड दिग्दर्शक आणि निर्मात्यांच्या घरांवर छापेमारी केली. या कारवाईमध्ये काही दिग्दर्शक आणि निर्मात्यांच्या घरांमधून काही प्रमाणात ड्रग्स जप्त करण्यात आल्याचे सूत्रांनी सांगितले. दरम्यान, काल रात्रीपासून सुरु असलेली ही छापेमारी अजूनही सुरु आहे. एनसीबीने ड्रग्स रॅकेट प्रकरणात ज्या ड्रग्स पेडलरना अटक केली होती त्यापैकी काही जणांनी बॉलिवूडमध्ये ड्रग्सचा पुरवठा करत असल्याचे मान्य केले आहे. या ड्रग्स पेडलरच्या जबाबीच्या आधारावरच एनसीबीने ही कारवाई केली आहे.

न्हावा शिवडी सागरी सेतू प्रकल्प संघटनेचे सिडकोला निवेदन

मागण्या प्रलंबित असल्याने जासई गावातील शेतकरी आक्रमक



दै.रायगड नगरी । उरण
उरण लुक्यातील जासई गावात सिडको प्रशासनातर्फे विविध प्रकल्प, कामे जोरात सुरु आहेत मात्र जासई गावातील शेतकऱ्यांचे, ग्रामस्थांचे प्रश्न तसेच पडून आहेत त्या त्वरित सोडविण्यात यावेत यासाठी न्हावा - शिवडी

सागरी सेतू प्रकल्प संघटना ग्रामस्थ मंडळ संघर्ष समितीचे अध्यक्ष सुरेश पाटील, सरपंच संतोष घरत, धर्माशेट पाटील, यशवंत घरत, संजय ठाकूर, सुनील घरत, पदमाकर घरत,, जितेंद्र पाटील आदी पदाधिकाऱ्यांनी सिडकोचे व्यवस्थापकीय संचालक, जाईट

मॅनेजर कैलास शिंदे यांना निवेदन दिले मागण्या त्वरित पूर्ण करण्यात यावेत अशी विनंती सिडको प्रशासनाकडे करण्यात आली.१५ दिवसांच्या आत मागण्या पूर्ण न झाल्यास चालू असलेली सर्व कामे, प्रकल्प बंद करण्याचा इशारा समिती तर्फे देण्यात आला आहे. शेतकऱ्यांच्या ज्या जमिनी संपादित करण्यात येणार आहेत त्या मोबदल्यात विकसित भूखंडाची जागा आणि कालावधी लिहून द्यावा. तसेच भूखंड मिळण्याचा डेव्हलपमेंट चार्ज रद्द करावा. गरजेपोटी बांधलेली सर्व घरे नियमित करावीत. आणि वाढीव गावठाण घोषित करावे तसेच १९ डिसेंबर २०१४ च्या एमटीएचआयच्या कराराची अंमलबाजवणी करावी, सिडकोकडून आलेल्या जमीन/२

सणासुदीच्या काळात नागरिकांनी व विशेषतः महिला वर्गांनी आपल्या दागिन्यांची काळजी घ्यावी : देवीदास सोनावणे

दै.रायगड नगरी । पनवेल
दिवाळी सण काही दिवसांवर येवून ठेपला आहे. कोरोनाची भिती असली तरी नागरिक मोठ्या प्रमाणात खरेदीसाठी बाजारपेठेत बाहेर पडले आहेत. यावेळी त्यांनी आपल्या खिशाकडे तसेच महिला वर्गाने दागिन्यांची काळजी घ्यावी असे आवाहन खांदेकर पोलीस ठाण्याचे नवनिर्वाचित वपोनि देवीदास सोनावणे यांनी पदभार स्वीकारताना केले आहे.

त्याचप्रमाणे कौटुंबिक वादविवाद, जमिनीचे व्यवहार, बांधकाम व्यावसायिकांमुळे त्रस्त झालेले ग्राहक आदी समस्या खांदेकर पोलीस ठाण्यामध्ये जास्त असतात. त्यादृष्टीने ते लक्ष घालणार असून या संदर्भात त्यांनी नुकतीच अधिकारी व कर्मचारी वर्गाची बैठक घेवून आवश्यक त्या सूचना केल्या आहेत. तसेच खांदेकर येथे अद्ययावत अशा पोलीस ठाण्यासाठी शासनामार्फत जागा उपलब्ध करण्यात आली आहे. त्या ठिकाणी पोलीस ठाणे उभारले जावे यासाठी ते शासनाकडे व विरिष्ठांकडे पाठपुरावा करणार आहेत. खांद्या वसाहतीमधील नागरिकांचे जीवन सुकर होण्यासाठी व गुन्हेगारी मुक्त खांदेकर करण्यासाठी ते विशेष प्रयत्न करणार असून त्या दृष्टीने त्यांनी नियोजन करण्यास सुरुवात केल्याची महिती दिली.

देवीदास सोनावणे हे ९३ बॅचचे असून पोलिसी खात्यात त्यांनी २५ वर्षे सेवा केली आहे. यापूर्वी कामोठे पोलीस ठाण्याचे वपोनि त्यानंतर बि.डी.डी.एस. व आता खांदेकर पोलीस ठाण्याचे वपोनि म्हणून पदभार स्वीकारला आहे. गुन्हेगारांवर वचक ठेवण्याचे काम

पोलादपूर तालुक्यात अल्पवयीन मुलींवर मातृत्व लादण्याची वर्षातील दुसरी घटना

पहिल्या घटनेत गुरुजी मोकटाट-दुसऱ्या गुन्हात मौलाना अटकेत, पोक्सोचा पचका

दै.रायगड नगरी । पोलादपूर
यंदा कोरोना संसर्ग पार्श्वभूमीवर कायदा आणि सुव्यवस्थेला प्रवृंढ मर्यादा आल्याचे पोलादपूर तालुक्यात पाहण्यास मिळत असून यावर्षी मे महिन्याच्या सुमारास अल्पवयीन मुलींवर मातृत्व लादण्याच्या गुरुजींना मोकटाट फिरण्याचे अभय प्राप्त झाले असून काल शनिवारी उघडकीस आलेल्या घटनेत खेड येथील मौलानाविरुद्ध पोलादपूर पोलीसांनी गुन्हा दाखल केल्याची अधिकृत माहिती प्राप्त झाली आहे.

पोलादपूर तालुक्यातील दूर्गम डोंगराळ घाटरस्ता भागातील एका शाळेतील गुरुजींनी त्यांच्याच समाजातील गरीब अल्पवयीन मुलीला मातृत्व लादल्याची घटना 'चाय त्याची न्याय' तत्वावर मिटल्यानंतर गुरुजींना सोशल मिडीया व्हायरल पत्रकारितेतून 'कर्तव्य प्रतिष्ठा' प्राप्त झाल्याची चर्चा जोरदार सुरु होती. त्या घटनेतील तडजोडी आणि त्यानंतर गुरुजींना मोकटाट फिरण्यासह मिळालेले अभय पोक्सो गुन्हाची राखरांगोळी करणारे होते. मात्र, त्यानंतर गुरुजींना हवे त्याठिकाणी बदली मिळाल्याने त्या प्रकरणाच्या रफादफा होण्यावर शिक्षामोर्तब झाले आहे. पिडीत मुलींच्या पालकांची कोणतीही तक्रार नसल्याने पोल-पदपूर तालुक्यात काही पोक्सो गुन्हांचा पचका

झाल्याचे दिसून आले आहे. शनिवार, दि. ७ नोव्हेंबर रोजी एका अल्पवयीन मुलीला (वय १३ वर्षे) तिच्या आईने (वय ३७वर्षे) महाड येथील एका जागरूक डॉक्टरकडे तपासणीसाठी नेले असता सदरची मुलगी चक्र आठ महिन्यांची गरोदर असल्याचे धक्कादायक सत्य निदर्शनास आल्यानंतर डॉक्टरांनी महाड शहर पोलीस ठाण्याला कळविले. मात्र, सदरची मुलगी पोलादपूर तालुक्यातील माटवण गावातील रहिवासी असल्याने सदरचे प्रकरण पोलादपूर पोलीस ठाण्याकडे वर्ग करण्यात आले. या घटनेची फिर्माद पोलीस नाईक नटे/२

बिहार में बहार है ?

बिहारमधील ७८ मतदारसंघांमध्ये आज मतदान होईल आणि विधासभा निवडणुकांचा तिसरा आणि अंतिम टप्पा पुरा होईल. २८ ऑक्टोबर आणि तीन नोव्हेंबरला पहिले दोन टप्पे पार पडले आहेत. २४३ मतदारसंघातील मतमोजणी आता दहा नोव्हेंबरला सकाळी सुरु होईल आणि दुपारपर्यंत बिहारमध्ये सध्याचे मुख्यमंत्री आणि राष्ट्रीय जनता दलाचे अध्यक्ष नितीश कुमार आणि भारतीय जनता पक्ष यांची युती राज्य करणार की, लालूप्रसाद यादव यांचे चिरविजय तेजस्वी यादव नितीशचाचाना निरोप देणार, हे समजेल. शेवटच्या टप्प्याचा प्रचार करताना नितीश कुमार यांनी ‘ही आता आपली शेवटची निवडणूक आहे’ असे सभांमध्ये सांगून मतदारांच्या हृदयाला हात घालण्याचा प्रयत्न केला. त्या आधीच्या काही सभांमध्ये नितीश यांनी तेजस्वी यांना उद्देशून ‘सभांना गर्दी जमली म्हणजे निवडणूक जिंकली असे नाही’ असे त्यांच्या स्वभावाला न साजेसे विधान केले होते. निवडणुका जिंकण्याचे मार्ग मतदारांच्या पाठिंब्याशिवाय वेगळेच असतात, असे त्यातून सूचित होत होते. तेजस्वी यादव यांना यावेळी जो जबरदस्त प्रतिसाद मिळतो आहे, तो पाहता ते मुख्यमंत्री होतील की नाही, हे आज सांगता येत नाही. मात्र, लालूप्रसाद यादव यांचा राजकीय वासरा कोण, हा वाद आता कायमचा निकालात निघाला आहे. लालूंच्या इतर साऱ्या मुलांना आता एकतर तेजस्वी यांच्या नेतृत्वाखाली काम करावे लागेल किंवा मग भविष्यात नितीश यांच्या आश्रयाला जावे लागेल. तेजस्वी यांनी आपल्या सेक्युलर आघाडीतील कन्हैया कुमार यांच्यासारख्या जहाल आणि प्रभावी वक्त्याला जाणीवपूर्वक दूर ठेवले असले तरी त्यांनी स्वतः प्रचाराची धुरा अतिशय समर्थपणे सांभाळली. वादग्रस्त किंवा प्रक्षोभक विधाने न करता त्यांनी नितीश यांच्या कारभारावरील टीकेचा रोख कायम ठेवला. त्यांना ते सतत नवनवे प्रश्न विचारत राहिले. रोजगाराच्या प्रश्नावर तर नितीश यांना त्यांनी बचावात्मक पवित्रा घ्यायला लावला. निवडणुकीच्या प्रचारातील आक्षासने ही खरी नसतात आणि ती शब्दस्थः घ्यायची नसतात, हे भारतीय मतदारांना गेल्या सात दशकांमध्ये चांगले अंगवळणी पडले आहे. तरीही, तेजस्वी यांनी दहा लाख तरुणांना नोकरी देण्याचे आक्षासन दिल्यानंतर बिहारमध्ये वादळ उठले. त्यांच्या सभांना हजारो तरुण येऊ लागले. मुख्य म्हणजे, नितीश आणि भाजप यांनी लालूंच्या पापाचे घडे तेजस्वी यांच्या डोक्यावर ठेवण्याचे आटोकाट प्रयत्न केले. पण तेजस्वी यांनी प्रचारात आपल्या वडिलांचा फारसा उल्लेख केला नाही. उलट, मला काय करायचे आहे, हे सांगत त्यांनी मतदारांसमोर आपला तरुण, ताजातवाना चेहरा पेश केला. बिहारची निवडणूक ही यापूर्वी अनेकदा भारतीय मतदाराची आणि विशेषतः उत्तर भारताची मनोवस्था सांगत आली आहे. आज निवडणुकांचा अतिरेकी प्रमाणात जातीय व पोटजातीय विचार करण्याची सवय मीडियाने लावली आहे. त्यामुळे, यादव मत तेजस्वी यांच्या मागे एकगट्टा उभे राहते का, किंवा कुर्मी मतदार यावेळी नितीश यांना झटका देतात का, किंवा चिराग पासवान यांना वडील दिवंगत रामविलास पासवान यांनी बांधलेली दलित मतपेढी टिकवता येते का, या अंगाणे सतत चर्चा होत असतात. पण याच बिहारने मधू लिमये या मराठी नेत्याला चारवेळा लोकसभेत पाठवले होते. जॉर्ज फर्नांडिस या जन्माने ख्रिश्चन असणाऱ्या नेत्याला तो तुरुंगात असताना आणि नंतरही अनेकदा वेगवेगळ्या मतदारसंघांमधून निवडून दिले होते. तेव्हा यावेळीही जातीचाच विचार निर्माण होऊ शकतो, असे नाही. बिहारची विकासाची भूक गेल्या सात दशकांत भागलेली नाही. किंबहुना, तो अर्धपोटीच राहिला आहे. तेव्हा बिहारचा तरुण विकासाचा विचारच प्राधान्याने करेल, असे दिसते. असे असूनही प्रचाराच्या शेवटच्या काही दिवसांमध्ये पंतप्रधान नरेंद्र मोदी यांच्यासहित अनेक नेत्यांनी देशप्रेम, धर्मप्रेम हे मुद्दे प्रचारात आणले. सुदैवाने, नितीश त्या वाटला गेले नाहीत. मात्र, प्रचाराला हा भावनिक रंग अचानक चढला नाही. नित्यानंद राय हे केंद्रीय गृहव्यज्यंत्री सातत्याने अच्यंत प्रक्षोभक भाषणे करीत आहेत. बोटे छाट्ट, हात कलम करू अशी भाषा ते सर्रास वापरतात. पण त्यांचा एक गुण म्हणजे ते चांगले संघटक आहेत. बिहारमधील १४ टक्के असणाऱ्या यादव समाजाचे आहेत आणि नितीश व सुशीलकुमार मोदी या जोडगोळींनंतर नित्यानंद राय यांना उद्याचे नेतृत्व म्हणून भाजप घडवितो आहे, असे दिसते. नितीश यांचा ‘मास बेस’ संपवून टाकण्यासाठी ही विधानसभेची निवडणूक हरली तरी हरकत नाही ; पण नितीश यांचे ‘संयुक्त जनता दल’ संपले पाहिजे, असा टोकाचा विचार भाजपमधील काही नेते करतात, असे म्हटले जाते. महाराष्ट्राच्या दृष्टीने बिहारची निवडणुकीला दोन संदर्भ होते. पहिला सुशांतसिंग या कलावंताच्या मृत्यूचा. पण हा विषय प्रचारात फारसा टिकाव धरू शकला नाही. दुसरे, बिहारचे प्रचार प्रमुख असणारे भाजपनेते देवेंद्र फडणवीस प्रचार चालू असताना करोनाने आजारी पडले. अनेक भाजप नेत्यांना आजही निर्णायक विजयाची खात्री वाटत नसावी. तसे खरेच झाले तर देशाच्या राजकारणाला नवेच वळण लागू शकते. नाहीतरी, बिहारचा तसा लौकिक आहेच. गेल्या निवडणुकीत नितीश कुमार यांचे चाणक्य असणारे प्रशांत किशोर यांनी ‘बिहार में बहार है; नितीश कुमार है..’ अशी घोषणा दिली होती. ते प्रशांत किशोर आज गायब आहेत. बिहारमध्ये बहार आणण्याची जबाबदारी मतदार कोणावर टाकतात, हे आज ठरेल. मात्र, बिहारी मतदार देशाच्याही राजकारणाचे वळण ठरविणार आहेत.

जाहीर नोटीस

तमाम जनतेस या जाहीर नोटीशीद्वारे कळविण्यात येते की, आमचे अशिल १. श्री दत्तात्रेय रामचंद्र गोळे व २. श्री हनुमंत रामचंद्र गोळे, रा. बी-२/४/ २०, सेक्टर- १५, वाशी, नवी मुंबई, जि. ठाणे, यांनी दिलेल्या माहीती व अधिकाराप्रमाणे सदरची प्रस्तुत जाहीर नोटीस प्रसिद्ध करण्यात येत आहे की, आमचे अशिल यांचे मालकी हक्क असलेल्या मिळकतीचे वर्णन खालीलप्रमाणे.

मिळकतीचे वर्णन			
मौजे : वाशी, नवी मुंबई, जि. ठाणे			
गाव/ठिकाण	मिळकत क्र.	सेक्टर नं.	क्षेत्र
वाशी (नवीमुंबई)	बी २-४/२०	१५	२४.२५ चौ.मी.

सदरली मिळकत ही शहर व औद्योगिक विकास महामंडळ (सिडको महामंडळ) यांचेकडून दिनांक ११/०३/१९७९ रोजी ड्रां मध्ये श्री विवेक दिनकर मोहारील यांस मंजूर झाले असुन दि. २४ मे १९८० रोजी सिडको मार्फत श्री. विवेक दिनकर मोहारील यास अलॉटमेन्ट केली आहे. त्या अनुषंगाने सदर मिळकतीचे श्री. विवेक दिनकर मोहारील मालक झाले होते.

सदर मिळकत श्री विवेक दिनकर मोहारील यांना सदर मिळकती विक्री करण्याचे ठरवल्यानंतर आमचे अशिल यांचे वडील कै रामचंद्र विठोबा गोळे यांनी सदर मिळकत खरेदी करण्याची इच्छा दर्शवली व त्या अनुषंगाने सदरली वर नमुद केलेली मिळकत ही आमचे अशिलाचे वडील श्री रामचंद्र विठोबा गोळे यांनी दिनांक २५/०८/१९८१ रोजी विक्री करार झाला आहे. सदर विक्रीचे करारामुळे आमचे अशिलांचे वडील कै. रामचंद्र विठोबा गोळे सादर मिळकतीचे कायदेशीर मालक झाले आहेत.

आमचे अशिल वडील कै. रामचंद्र विठोबा गोळे हे मयत झाले असुन व त्यांना त्याचे पश्चात त्यांचे कायदेशीर वासरा हे त्यांचे १. श्री दत्तात्रेय रामचंद्र गोळे व २. श्री हनुमंत रामचंद्र गोळे अशी दोन मुले आहेत सदर याबाबत मे.न्यायालयाकडुन वासरा दाखला सुध्दा घेतलेले आहे तसेच दिनांक १६/०३/२०१५ रोजी सिडको महामंडळ कडुन १ श्री दत्तात्रेय रामचंद्र गोळे व २. श्री हनुमंत रामचंद्र गोळे यांचे नावे सदर मिळकत ट्रान्स्फर देखील केले आहे. त्या अनुषंगाने १. श्री दत्तात्रेय रामचंद्र गोळे व २. श्री हनुमंत रामचंद्र गोळे हे वर नमुद मिळकतीचे कायदेशीर मालक झाले आहेत.

तसेच आमचे अशिल यांनी सदर मिळकत ही आर्थिक गरजेपोटी गहानखताद्वारे (मॉर्गन) ठेवण्याचे विचार केला आहे तरी सदर वर नमुद मिळकतीचे आमचे अशिल हे कायदेशीर मालक असल्याने वर नमुद मिळकतमध्ये आमचे अशिला व्यतिरिक्त अन्य कोणाचे हीत संबंध, हक्क व अधिकार गुंतलेले असल्यास त्याबाबत शाहनिशा करण्याचे कामी सदरची जाहीर नोटीस देणे हे आमहास क्रमशः झाले आहे.

तरी सदरची नोटीस प्रसिद्ध केल्यापासुन १४ दिवसाच्या कालावधीमध्ये कोणाची हरकत असल्यास विहीत मुद्दतीमध्ये कळवावे.

दि.०८/११/२०२०

सही /-
अॅड. राजकुमार व्ही. जाधव
शॉप नं. १४६, पहिला मजला, नगरपालिका कॉम्प्लेक्स, ता. पनवेल, जि. रायगड


कोकणात जलकुंड निर्मिती आंबा फळबागेसाठी ठरेल जीवनादायी : पाटील

दै.रायगड नगरी । पोलादपूर
डोंगर-उतारावरील आंबा आणि काजू फळबागांच्या पाणी व्यवस्थापनासाठी कोकणात जलकुंड तंत्रज्ञान कृषी विभागाच्यावतीने गोळेगणी तालुका पोल-ादपूर येथे नामदेव दगडु येरणकर व सागर गोपाळ मोरे यांचे महात्मा गांधी राष्ट्रीय रोजगार हमी योजना फळबागेची कोकण विभागीय कृषी सहसंचालक विकास पाटील यांनी पाहणी केली. यावेळी सहसंचालक पाटील यांनी मार्गदर्शनदेखील केले.

पोलादपूर तालुक्यातील गोळेगणी येथे महाराष्ट्र ग्रामीण रोजगार हमी योजनेंतंतर्गत फळबाग लागवड पाहणी व शेतकऱ्यांनी स्वखर्चाने उभारलेले जलकुंड पाहणी करतेवेळी शिवार फेरी दरम्यान तालुका कृषी अधिकारी पोलादपूर कैलास धुमाळ, मंडळ कृषी अधिकारी सुरज पाटील, निंबाळकर, कृषी पर्यवेक्षक विजय निकम, सरपंच नितिन मोरे, माजी सरपंच प्रभाकर पवार, तंटामुक्ती अध्यक्ष अंकूश मोरे, सुरेश मोरे, नामदेव येरूणकर, शेखर येरूणकर, शरद मोरे, तुकाराम मोरे आदी शेतकरी, कृषी सहाय्यक मनोज जाधव, दत्तात्रय नरुटे, अनिल डासाळकर, विकास काकड, संतोष जाधव, संतोष मिसाळ आदी कर्मचारी उपस्थित होते.

विभागीय कृषी सहसंचालक विकास पाटील यांनी, कोकणातील जांभ्या जमिनीमध्ये पाण्याच्या निचऱ्याचे प्रमाण जास्त असते. या फळबागांना उन्हाळ्यात पाणी व्यवस्थापन करणे अवघड जाते. कोरडवाहू फळपिकांना प्रारंभिक तीन

पालीत तीन दिवसापासून पाणी टंचाईचे सावट, नादुरुस्त पंपामुळे पाणीबाणी



दै.रायगड नगरी । गौसखान पाणी सुधागड/पाली : पालीकरांना मागील

दोन-तीन दिवसांपासून पाणी टंचाईला सामोरे जावे लागत आहे. वारंवार बंद पडणा-या पंपामुळे पालीत पाणी टंचाईचे सावट आले आहे.पालीला पाणीपुरवठा करणारे अंबा नदीवरील तीन ही पंपामध्ये बिघाड झाल्यामुळे त्यामुळे तीन दिवसाप-ासून टंचाई सदृश्य स्थिती निर्माण झाली आहे. पाणी येत नसल्याने पालीकरांचे पुरते हाल झाले आहेत. ज्याच्याकडे किंवा जवळपास एखादी बोअरवेल किंवा विहीर

आहे त्यांना येथून पाणी भरावे लागते. मात्र या दोन्ही सोयी जिथे नाही. तेथील नागरिकांचे मात्र गैरसोय होत आहे. त्यांना दूरवरून पाणी आणावे लागत आहे. तर कधी विकत पाणी आणावे लागते.

अधविनायकांपैकी बळाळेश्वराचे स्थान असलेल्या पालीत मागील अनेक वर्षापासून वारंवार पाणीटंचाईची समस्या तोंडवर काढते.

येथील अंबा नदीतून पाली करांना पाणीपुरवठा होतो. उन्हाळ्यात सुद्धा नदी मुबलक व पुरेसे पाणी असते येथे चार

पंपाद्वारे ते सरस गडाच्या पायथ्याशी असलेल्या चार साठवण टाक्यांमध्ये सोडले जाते. व तेथून सर्व पाली पाणीपुरवठा केला जातो. मात्र या दरम्यान चे मोठे अंतर वाहिनीच्या छोटा आकार वारंवार फुटणारे लहान जुन्या जीर्ण झालेल्या , जलवाहिऱ्या साठवण टाकीचे दुरावस्था बिघडणारे व अपूर्व क्षमतेचे पंप लावण्यासाठी जुने वारंवार खंडित होणारा वीजपुरवठा अपुरा कर्मचारी संख्या अशा असंख्य कारणांमुळे नेहमी पाणीटंचाई भेडसावत आहे.

सरकारी कर्मचाऱ्यांचा २६ नोव्हेंबरला लाक्षणिक संप

दै.रायगड नगरी । आगरदांडा

राज्य सरकारी कर्मचारी , शिक्षकांच्या देशव्यापी लाक्षणिक संपात तालुका राज्य सरकारी , निमसरकारी , जिल्हा परिषद कर्मचारी व शिक्षक व शिक्षकेत्तर कर्मचारी हे गुरुवारी २६ नोव्हेंबर रोजी होणा-या लाक्षणिक संपात सहभागी होणार असुन या बाबतचे निवेदन राज्य सरकारी कर्मचारी मध्यवर्ती संघटना मुरुड तालुकेच्या अध्यक्ष-ा रिमा कदम यांनी मुरुड तहसिलदार गमन गावित यांना याबाबतच रितसर निवेदन देण्यात आले.

यावेळी अध्यक्ष रिमा कदम, सरचिटणीस वनिता पाटील, सदस्य -म्हात्रे मंडम, कार्याध्यक्ष- संतोष पवार, सदस्य -राजु भोये, विकास बोंडले, सुमित उजगरे, विजय सूर्वास,केतन भागात आदिसह कर्मचारी उपस्थित होते. राज्य सरकारी कर्मचारी शिक्षकांसाठी अखिल भारतीय राज्य सरकारी कर्मचारी महासंघाने गेल्या ६०वर्षापासुन केंद्र व राज्य पातळीवर सततचा लढा दिला आहे.त्यामुळेच देशातील २७ राज्यातील ८०लाख राज्य सरकारी कर्मचारी या महासंघाच्या छत्राखाली भक्कमपणे गेली सहा दशके एकसंघ राहिले आहेत. सर्वाना १९८२ ची जुनी पेंशन योजना लागु करा, खाजगीकरण, कंत्राटीकरण धोरण रद्द करून सध्याच्या अंशकालीन व कंत्राटी कर्मचा-यांच्या सेवा नियमित करा, मुदतपुर्व सेवा, निवृत्तीचे जाचक धोरण रद्द करा, नवीन कामगार कायदे रद्द करा, केंद्रीय कर्मचा-यांना देय ठरणारे सर्व भते राज्य सरकारी कर्मचा-यांना लागु करा, सर्व सहवागातील रिक्त पदे तात्काळ भरा व ही पदे भरताना अनुकंपा तत्वावरील नियुक्ता विनाअट करा, प्रत्येक गरजू व्यक्तीला मनरेगामार्फत किमान २०० दिवसांचा रोजगार मिळेल, असे धोरण लागु करा अश विविध १३ मागण्यांकडे केंद्र व राज्य सरकारचे लक्ष वेधण्यासाठी २६ नोव्हेंबरला देशातील कामगार कर्मचारी शिक्षक देशव्यापी लाक्षणिक संपावर जाणार आहे.

वाचकांना विनम्र सूचना

दै.रायगड नगरी वृत्तपत्रातून प्रसिद्ध होणाऱ्या विविध जाहिरातींतील मजकूराची शाहनिशा करूनच वाचकांनी त्यासंबंधी आर्थिक व्यवहार करावा. जाहिरातीत आपल्या उत्पादनाच्या संदर्भात वा सेवेच्या संदर्भात जाहिरातदार उजे दावे करतात त्याची दै.रायगड नगरी कोणतीही हमी घेत नाही. जाहिरातीत करण्यात आलेल्या दाव्यांची पुर्तता जाहिरातदारांकडून न झाल्यास त्याच्या परिणामाबद्दल दै.रायगड नगरी वृत्तपत्राचे मुद्रक, प्रकाशक, संपादक व मालक हे जबाबदार राहणार नाही, याची कृपया वाचकांनी नोंद घ्यावी.

उभारणार चक्रीवादळ निवारा केंद्र

स्तरावर कार्यवाही सुरु झाली असून पालकमंत्री कु.आदिति तटकरे यांच्याशी झालेल्या चर्चेनुसार रायगड जिल्हाधिकारी निधी चौधरी यांनी शासनास सविस्तर प्रस्ताव सादर केला व तो प्रस्ताव राज्य शासनाकडून प्रकल्प व्यवस्थापक, राष्ट्रीय चक्रीवादळ धोके निवारण प्रकल्प, राष्ट्रीय आपत्ती व्यवस्थापन प्राधिकरण, नवी दिल्ली यांना अंतिम मंजूरीकरिता पाठविण्यात आला आहे. लवकरच रायगड जिल्ह्यातील उरण तालुक्यातील मोठी जुई, श्रीवर्धन तालुक्यातील बोर्ली, मुरुड तालुक्यातील राजपुरी व अलिबाग तालुक्यातील आवास अशा एकूण ४ ठिकाणी चक्रीवादळ निवारा केंद्र उभारण्याच्या निर्णयाची अंमलबजावणी सुरु होईल. या कामाकरिता एकूण ८ कोटी ६ लक्ष ७२ हजार रुपयांचा प्रस्ताव राज्य शासनाच्या राज्य आपत्ती व्यवस्थापन प्राधिकरणाच्या संचालकांकडून केंद्र शासनाच्या राष्ट्रीय चक्रीवादळ धोके निवारण प्रकल्प व्यवस्थापकांकडे मंजूरीसाठी प्रस्तावित करण्यात आला आहे.

दिवाळीनंतर नियमावली तयार करून मंदिरं उघडणार

उघडली जातील असं ठाकरे म्हणाले.

मंदिर कधी उघडणार ? असा सवाल करत माझ्यावर टीका होतेय, करू द्या. तुमच्या हितासाठी, महाराष्ट्राच्या भल्यासाठी टीका सहन करायला मी तयार आहे. टीका करणारे ४ दिवस करतील परंतु उद्या गंडांतर आलं तर ? माझ्यावर जबाबदारी आहे, असं ठाकरे म्हणाले. ठाकरे म्हणाले की, मंदिर उघडणारच आहेत... परंतु त्यासाठी नियमवली बनवत आहोत. मंदिरात साधारण ज्येष्ठ नागरिक जातात, त्यांनाच तर आपण वाचवत आलो आहोत. प्रत्येक धर्मस्थळात आपण तल्लीन होऊन प्रार्थना करतो, परंतु त्यामुळे संक्रमण वाढायला नको, असं ठाकरे म्हणाले.

सेतू प्रकल्प संघटनेचे सिडकोला निवेदन

संपादित करण्याच्या नोटिसावर ज्यांनी हरकत घेतली आहे त्यांच्या नोटिसा रद्द कराय्यात, प्रकल्पा अंतर्गत प्रकल्पग्रस्तांना उलवे येथे प्लॉट उपलब्ध करून द्यावेत. जमिनी संपादित करण्यात आलेल्या शेतकऱ्यांच्या सातबारावर ज्यांची नावे आहेत त्या

^[1] हे दैनिक मालक, मुद्रक, प्रकाशक, मुख्य संपादक: सुनील कृष्णाजी पोतदार यांनी सिद्धका प्रिंट मिडीया अ‍ॅण्ड पब्लिकेशन्स प्रा.लि., प्लॉट नं.डब्ल्यू-२३०, टी.टी.सी.इंस्ट्रुइयल एरिया, एमआयडीसी, ठाणे बेलारु रोड, कोपरखेणे, नवी मुंबई-४००९१० येथे छापून १२, राधा ही निवास कॉम्प्लेक्स, टिळक रोड, रामदास मंदिरासमोर पनवेल-४१०२०६, रायगड येथून प्रकाशित केले.

^[2] दूधनी (०२२) २७४६९१३४, फॅक्स-२७७६९६१७ संपादक: राकेश दिग्वीर पितळे R.N.I.Reg.No.MAHMAR/2006/17212 या अंकात प्रसिद्ध झालेल्या बातम्या व लेख थापणूक व्यक्त झालेल्या मातांगी संपादक सहमत असतीलच असे नाही. (न्यायकक्षा-पनवेल) Email : raigad.nagari@gmail.com/ raigad.nagari@yahoo.com/ raigad.nagari@rediffmail.com

संक्षिप्त...

कृषी अधिकारी यांची शेतकऱ्यांच्या बांधावर जाऊन भात शेतीची पाहणी



दै.रायगड नगरी । गोवे-कोलाड

रोहा तालुक्यातील किल्ला येथील शेतकऱ्यांच्या बांधावरच काय ? तर कृषी अधिकारी प्रत्यक्षात शेतात उतरून भर उन्हात भात शेतीची पाहणी करण्यासाठी शेतकऱ्यांना सहकार्याची भूमिका बजावण्यासाठी कृषि विज्ञान केंद्र- किल्ला येथील शास्त्रज्ञ डॉ.प्रमोद मांडवकर व डॉ.राजेश मांजरेकर उपस्थित होते.

अवकाळी पावसामुळे रोहा तालुक्यासह संपूर्ण रायगड जिल्ह्यातील शेतकऱ्यांच्या भातशेतीचे प्रचंड प्रमाणात नुकसान झाले.तसेच भातावर करपा (पिस) असल्याचे कृषि विज्ञान केंद्र किल्ला यांना फक्त माहीती दिल्या क्षणी कोणत्याही आदेशाची वाट न पहाता स्वतः डॉक्टर प्रमोद मांडवकर व डॉक्टर राजेश मांजरेकर यांनी बळीराजा शेतकरी संघाचे पदाधिकारी दगडू बामुगडे यांच्या शेतावर जाऊन प्रत्यक्षात पाहणी करून पुढील रब्बी हंगामातील कडधान्ये लागवडी साठी विशेष माहीती देऊन . सहकार्याची भूमिका ठेवली याबद्दल शेतकरी वर्गाकडून त्यांचे आभार व्यक्त करण्यात येत आहे. तसेच बळीराजा संघाचे पदाधिकारी दगडू बामुगडे वयाच्या ६६ वर्षी घेतली व सौभाग्यवती बामुगडे . यांचे वय ६०असून या दोघांनी मजुरांची वाट न पाहता भात कापणी ची सुरुवात केली असून तरुणांनी शेतीकडे वळण्याचा संदेश दिला आहे असे मत कृषी अधिकारी यांनी व्यक्त केले.

मनसे अध्यक्ष सुप्रभात कुंडे यांचे अल्पशा आजाराने निधन

दै.रायगड नगरी । तळा

तळा तालुका मनसे अध्यक्ष सुप्रभात (भाई) कुंडे यांचे अल्पशा आजाराने दुःखद निधन झाले मृत्यू समयी अवघ्या ४०वर्षाचे होते. पश्चात आई वडील, पत्नी, मुलगा व दोन मुली असा परीवार आहे.



कै.भाई याला सहा दिवसांपूर्वी अचानक हायपर ब्लडप्रेसरचा त्रास झाल्याने मुंबई येथे अपोलो हॉस्पिटल मध्ये उपचारासाठी दाखल करण्यात आले होते प्रकृती साध देत नव्हती व गंभीर होत गेला. दि ६ रोजी पहाटे एक ते दोन च्या उपचाराय दरम्यान प्राणज्योत मावळली. या दुर्दैवी घटनेची बातमी समजताच संपूर्ण तळा शहर शोकाकुल झाले. उमदे, हसरे, गोजिरवाणे खेळकर, मट्टू भाभी, क्रिकेटपटू, दानशूर व्यक्तीमत्त्व हरपले. युवा पिढीला समावृत्त घेणारा युवकांचा आधारस्तंभ होता. तळा तालुक्याचा मनसे अध्यक्ष पदाची जबाबदारी पक्षाचे अध्यक्ष राज ठाकरे यांनी मोठ्या विश्वासाने सोपवली होती. यांच्या अल्पशा आजाराने निधन झाल्याने सर्व स्तरावरून हळहळ व्यक्त केली जात आहे. तळा शहरातील सर्व व्यापारी बंधूंनी बाजारपेठ बंद ठेऊन दुःख:व्यक्त केले.

श्रीवर्धन बाजारपेठेत प्लास्टिक पिशव्यांचा सर्रास वापर

दै.रायगड नगरी । श्रीवर्धन

प्रदूषणासाठी सर्वात घातक असलेल्या प्लास्टिक पिशव्यांचा वापर न करण्याबाबत राज्य शासनाने आदेश काढून बंदी आणलेली आहे. मागील वर्षी प्रत्येक नगरपालिका हद्दीमध्ये किंवा महानगरपालिका हद्दीमध्ये व्यापारी, भाजी दुकानदार यांच्या दुकानावरती धाड घालून हजारो रुपये किमतीच्या प्लास्टिक पिशव्या जप्त करण्यात आल्या होत्या. प्लास्टिक पिशव्या जप्त केल्यानंतर देखील काही व्यापारी चोरी छुप्या पद्धतीने प्लास्टिक पिशव्यांचा वापर करत असल्याची गोष्ट निदर्शनास आली होती. त्यानंतर प्लास्टिक पिशव्यांचा वापर करणाऱ्यांवरती निर्बंध आणण्यासाठी भरारी पथकाची नेमणूक देखील करण्यात आली होती. भरारी पथकाकडून व्यापारी, भाजी दुकानदार तसेच इतर काही छोटे दुकानदार किंवा फळ विक्रेते यांच्याकडे पिशव्या आढळून आल्यानंतर, रुपये पाच हजार, रुपये दहा हजार पर्यंत दनडात्मक कारवाई देखील करण्यात आली होती. त्यानंतर बरेच दिवस प्लास्टिक पिशव्यांचा वापर बंद होता. परंतु लॉकडाऊन नंतर आता सर्रासपणे पिशव्यांचा वापर होताना पाहायला मिळत आहे. श्रीवर्धन शहरातील व्यापारी त्याचप्रमाणे छोटे दुकानदार, फळविक्रेते, भाजी विक्रेते यांच्याकडून बिनधास्तपणे प्लास्टिकच्या पिशव्या ग्राहकांना देण्यात येत आहेत. २० मायक्रोन पेक्षा कमी असलेल्या या पातळ पिशव्या नष्ट होत नाहीत किंवा कुसत देखील नाहीत. त्यामुळे अनेक प्रदूषणाचे मार्ग या प्लास्टिक पिशवी पासून तयार होतात. अनेक वेळा प्लास्टिक पिशव्या गटारामध्ये अडकल्यामुळे पाणी तुंबण्याचे प्रकार घडतात. पर्यायाने व्यापाऱ्यांचेच नुकसान होते. तरी श्रीवर्धन नगरपरिषद प्रशासन प्लास्टिक पिशव्यांचा वापर करणाऱ्यांवरती कारवाई करेल का? असा प्रश्न पर्यावरणप्रेमी नागरिकांमधून उपस्थित केला जात आहे.

एमएमआरडीएच्या कामांची नगराध्यक्षांकडून पाहणी

दै.रायगड नगरी । मुकंद रांजाणे

माथेरान : माथेरानच्या मुख्य प्रवेश भाग असलेल्या दस्तुरी जवळील काळोखी नावाने ओळखल्या जाणाऱ्या अति चढावाच्या ठिकाणी एमएमआरडीए मार्फत होत असणाऱ्या कामांत काही त्रुटी जाणून घेण्यासाठी नगराध्यक्षा प्रेरणा सावंत यांनी प्रत्यक्ष जागेवर जाऊन पाहणी करून होत असलेली कामे सुयोग्य पद्धतीने पूर्ण करण्याबाबत संबंधित ठेकेदार आणि अभियंत्यांना सूचना दिल्या.यावेळी माजी नगराध्यक्ष मनोज खेडकर, विरोधी पक्षनेते शिवाजी शिंदे, सामाजिक कार्यकर्ते सुनील शिंदे,जनादन पार्टी, नगरसेवक नरेश काळे, माजी नगरसेवक प्रकाश सुतार, कुलदीप जाधव आदी उपस्थित होते.

अति चढावामुळे श्रमिकांना हातगाडी ओढताना खूप त्रासदायक बनले होते.तर आगामी काळात इथे लवकरच ई रिक्सा सुरु होणार



असल्याने अति चढावा बाबतीत वारंवार येत असलेल्या तक्रारी मुळे ठेकेदारांना सुध्दा कामे करताना अडचणी निर्माण झाल्या होत्या याकामी पुढील कामात अनाटायी व्यत्यय येऊ नये यासाठी कायमस्वरूपी सोक्षमोक्ष लावण्यासाठी नगरपरिषदेचे गटनेते प्रसाद सावंत यांनी संबंधित

ठेकेदारांना सूचित करून ज्यांच्या या कामाबद्दल तक्रारी आहेत त्या दूर करण्यासाठी उपस्थित राहण्याचे कळविले होते त्यानुसार दि.७ रोजी ठेकेदार नितीन लाधानी यांसह डेप्युटी इंजिनियर टेंभुरणेकर, प्रोजेक्ट मॅनेजर विजय पाटील, दिपसिंग, प्रोजेक्ट इंजिनियर अविनाश

पदफोडे,दिलीप सिंग आदी उपस्थित होते. श्रमिकांची काळोखी याठिकाणी होत असलेली दमछाक दूर करण्यासाठी आम्ही तत्पर असून शक्य तेवढ्या प्रमाणात चढ कमी करण्यासाठी आमचे प्रयत्न सुरु असल्याचे प्रोजेक्ट मॅनेजर विजय पाटील यांनी उपस्थितांना सांगितले तर या महत्त्वपूर्ण कामासोबत रस्त्याची रुंदी वाढवण्यासाठी त्याचप्रमाणे झाडांच्या संरक्षणासाठी ग्याबियन वॉल बांधण्यात येणार आहेत त्यामुळे मातीची धूप होणार नाही याची आम्ही दक्षता घेत आहोत असे या कामाचे प्रोजेक्ट डायरेक्टर नितीन लाधानी यांनी सांगितले. मनोज खेडकर, शिवाजी शिंदे, प्रकाश सुतार, सुनील शिंदे यांनी निदर्शनास आणून दिलेल्या त्रुटीचे निवारण करण्याबाबतीत नितीन लाधानी तसेच विजय पाटील यांनी सकारात्मकता दाखविल्यामुळे सर्वांचे समाधान झाले आहे.

सुधागड तालुक्यात शेतकऱ्यांच्या भाताच्या मळणीला आग ; २४० भारे जाळून खाक

दै.रायगड नगरी । पाली

तालुक्यात सध्या खरीप हंगामातील भातशेती कापणी आणि मळणीचा हंगाम सुरु आहे. बऱ्याच शेतकऱ्यांनी भाताची कापणी करून त्याची मळणी करण्यासाठी शेतात भाताचे पुंजणे तयार करून ठेवले आहे. शेतकरी मजूर आणि मळणी यंत्र मिळाल्यानंतर भाताची झोडणी करू अशा बेतात होते. मात्र पहाटे ५ वाजण्याच्या सुमारास महागाव येथील चव्हाण वाडी मधील शेतकरी दत्ता होनाजी चव्हाण यांच्या माळणीला आग लागण्याची घटना घडली. ऐन दिवाळी सणात त्यांचे भातशेतीचे मोठ्या प्रमाणात नुकसान झाल्याने तालुक्यातून सर्वत्र संताप व्यक्त केला जात आहे.

यात शेतकऱ्यांचे ४० हजार किमतीचे भाताचे एकूण २४० भारे जाळून खाक झाल्याचे प्राथमिक अंदाजानुसार दिसून येत आहे. याची माहिती गावकरी आणि शेतकऱ्यांना होताच त्यांनी शेतातकडे धाव घेत मळणील लागली आग विझविण्याचा प्रयत्न केला. मात्र ही आग पहाटेच्या सुमारास लावली असल्याने संपूर्ण भाताचे भारे जाळून राख झाले.

यामुळे शेतकऱ्यांवर मोठे आर्थिक संकट ओढावले आहे. शेतकऱ्यांनी वर्षभर रक्ताचे पाणी करून आणि राबराब राबून पीक घेतले. भाताची



मळणी करून बँका आणि देणीदारांची देणी फेडू अशा विचारात शेतकरी होते. मात्र भाताचे भारे जाळल्याने त्यांच्या कुटुंबीयांवर उपासमारीची वेळ आली आहे.

सदर घटने बाबत पाली पोलीस ठाण्यात भा द वी कलम ४४७,४३५ ,३४ नुसार अज्ञात इसमाच्या विरोधात तक्रार नोंदविण्यात आली असून पाली पोलीस तपास करीत आहेत .

६४ पेक्षा जास्त सर्वसामान्य नागरिकांची फसवणूक करणाऱ्या बांधकाम व्यावसायिकाला अटक

दै.रायगड नगरी । पनवेल

पनवेल बांधकाम व्यावसायिकाचे कार्यालय सुरु करून खालापूर येथील मौजे तळे-गाव वाडी येथे कृष्णा कॉम्प्लेक्स नावाने गृहप्रकल्प उभारण्याची जाहिरातबाजी करून सदर गृहप्रकल्पातील फ्लॅटच्या बुकींगपोटी अनेकांकडून लाखो रुपयांची रक्कम घेऊन सदर गृहप्रकल्प न उभारता ६४ पेक्षा अधिक व्यक्तींची फसवणूक करणाऱ्या बांधकाम व्यावसायिक संतोषकुमार जयप्रकाश सिंग (५३) याला आर्थिक गुन्हे शाखेने अटक केली आहे.

या प्रकरणात अटक करण्यात आलेल्या बांधकाम व्यावसायिक संतोषकुमार सिंग याने सन २०१३ मध्ये खालापूर येथील मौजे तळेगाव वाडी येथे कृष्णा कन्स्ट्रक्शनच्या माध्यमातून कृष्णा कॉम्प्लेक्स नावाचा भव्य गृह प्रकल्प

उभारत असल्याची जाहिरातबाजी केली होती. त्यावेळी संतोषकुमार सिंग याने तळेगाव वाडी येथील सर्व जमीन त्याच्या नावावर असल्याचे तसेच सदर जमिनीचा बांधकाम आराखडा मंजूर झाल्याचे सांगितले होते. तसेच बांधकामासाठी लागणाऱ्या सर्व परवानग्या घेण्यात आल्याचे देखील सांगितले होते. त्याचप्रमाणे जानेवारी २०१४ मध्ये बांधकामाला सुरुवात करून दोन वर्षात २०१६ मध्ये फ्लॅटचा ताबा देण्याचे आश्वासन फ्लॅट बुकिंगधारकांना दिले होते. संतोषकुमारच्या या भुलथापाला बळी पडून अनेक व्यक्तींनी लाखो रुपये देऊन त्याच्या या गृहप्रकल्पातील फ्लॅटची बुकिंग केली होती. मात्र २०१७ उजाडल्यानंतर देखील संतोषकुमारने गृहप्रकल्पाच्या कामाला सुरुवात न केल्याने फ्लॅटची बुकींग करणाऱ्यांनी त्याच्याकडे विचारणा

केली असता, त्याने वेगवेगळी कारणे सांगून वेळ मारून नेली. त्यानंतर त्याने आपला मोबाईल फोन व पनवेल मधील कार्यालय बंद करून पलायन केले होते. त्यानंतर बुकिंगधारकांनी सदर गृहप्रकल्पाची माहिती घेतली असता, संतोषकुमार सिंग याने सदर गृहप्रकल्पासाठी अद्यापपर्यंत कोणत्याही परवानग्या घेतल्या नसल्याचे त्यांना समजले. संतोषकुमार सिंग याने त्यांच्याकडून फ्लॅटच्या बुकिंगपोटी ६७ लाख रुपये उकळून त्यांची फसवणूक केल्याचे लक्षात आल्यानंतर बुकिंगधारकांनी नवी मुंबई पोलिसांच्या आर्थिक गुन्हे शाखेकडे तक्रार दाखल केली होती. त्यानुसार आर्थिक गुन्हे शाखेने संतोषकुमार याच्यावर पनवेल शहर पोलीस ठाण्यात फसवणूकीसह महाराष्ट्र मालकी हक्काच्या सदनिका अधिनियम १९६३ आदी

कलमानुसार गुन्हा दाखल करून त्याचा शोध सुरु केला होता. अखेर आर्थिक गुन्हे शाखा युनिट-२च्या पथकाने संतोषकुमार सिंग याचा शोध घेऊन त्याला पनवेल भागातून अटक केली आहे. दरम्यान, सर्वसामान्य लोकांनी कोणत्याही घरामाठी बुकिंग करण्यापूर्वी त्याबाबतची शहानिशा व खात्री करून रक्कम गुंतवावे असे आवाहन पोलीस आयुक्त बिपीनकुमार सिंह यांनी केले आहे. तसेच या प्रकरणात अटक करण्यात आलेल्या आरोपी संतोषकुमार सिंग याच्या खालापूर येथील नियोजित कृष्णा कॉम्प्लेक्स गृहप्रकल्पात गुंतवणूक केलेल्या लोकांनी आर्थिक गुन्हे शाखेचे वरिष्ठ पोलीस निरीक्षक विजय वाघमारे व सहाय्यक पोलीस निरीक्षक डॉ.नारायण पालमपळे यांच्याशी संपर्क साधावा असे देखील आवाहन केले आहे.

म्हसळा दिधी रोड वरील फर्निचर कारखान्याला अकस्मात आग



दै.रायगड नगरी । उदय कळस

म्हसळा : म्हसळा शहराचा चारही बाजूने प्रचंड विकास होत असून बाजारपेठेत सुद्धा प्रचंड वाढ झाली आहे. यातच काल मध्यरात्री दोनचे सुमारास म्हसळा दिधी रस्त्यावरील कदम फर्निचर कारखान्याला आग लागण्याची घटना घडली.

मालक नथुराम कदम यानी घटनेची फिर्याद अद्यापही दिली नसल्याचे समजते.रात्री २ वाजण्याच्या सुमारास कदम फर्नीचर यांच्या लाकडी विविध वस्तू बनविण्याच्या कारखान्याच्या गाळ्यांतून धूर येत आसल्याचे दिसल्याने येथील नागरीकानी तैबाकॅटरर्स चे मालक व सामाजिक कार्यकर्ते नईम दळवी याना घटनेची माहीती दिली त्यानी तात्काळ इर्शादभाई तांबे, जुनेद खान, शरीफ काका, बाबु खान, सोनू अली, फैझान दामाद, आसिफ आली या आपल्या मित्र परिवार व म्हसळा पो.स्टेशनचे ठाणे अमलदार शामराव कराडे, रावजी राठोड, कैलास होडशीळ विक्रम सुंदर्डे व विजय फोकसे या पोलीस कर्मचाऱ्यांनी विशेष मदत केल्याचे दळवी यानी सांगितले.आग शॉर्टसर्किट मुळे लागली असावी अशीही चर्चा सुरु आहे. पोलीस पंचनामा वगैरे प्रकार न झाल्यामुळे कदम यांचे नुकसान किती झाले असावे हे स्पष्ट होत नाही. दळवी व अन्य मंडळीनी मदत केल्यामुळे आग आटोक्यात आली असे उपस्थितांनी सांगितले.

किल्ले बनविण्यासाठी मुलांची लगबग

दै.रायगड नगरी । पनवेल

दिवाळी सण काही दिवसांवर येऊन ठेपल्याने पनवेल परिसरातील लहान मुलांची किल्ले तयार करण्यासाठी लगबगीने सुरु झाली आहे.

दरवर्षी किल्ले बनविण्या संदर्भात पनवेल परिसरातून विविध सामाजिक संस्था, राजकीय पक्ष यांच्या मार्फत स्पर्धा घेतल्या जातात व त्यांना आकर्षक बक्षिसे दिली जातात. त्यामुळे विविध किल्ल्याच्या प्रतिकृती बनविण्यास मुलांची सुरुवात झाली आहे. बाजारपेठेत किल्ल्यावर ठेवण्यासाठी मुर्त्या विक्रीसाठी



आल्याने त्याची खरेदी सुद्धा करण्यात येत आहे. आपला किल्ला इतरापेक्षा वेगळा व्हावा या हेतुने मुले परिश्रम घेत आ- किल्लांची प्रतिकृती तयार करताना

छत्रपती शिवाजी महाराज, मावळे, तोफ, किल्ल्याचे प्रवेशद्वार, शेतकरी, महिला-पुरुष, व्दारपाल, युद्ध करणारे सैनिक, हत्ती, घोडे, सिंह आदींवर भर दिला जात आहे. दुकानांतही अशा प्रतिकृतीची मागणी आहे. या वर्षी मुलांकडून विविध प्रकारची खेळणी, तोफ, छत्रपती शिवाजी महाराज, मावळे आदिच्या प्रतिकृतीची मागणी होत आहे. यामध्ये माती व प्लास्टिकच्या अशा दोन प्रकारच्या प्रतिकृती आहेत प्लास्टिक पेक्षा मातीची प्रतिकृती महाग आहे. तरीही मुला-मुलीकडून मातीच्या प्रतिकृतीची मागणी जास्त आहे.

मानवी जीवनास धोकादायक असणारे बायो-डिझेलची उघड्यावर विक्री करणाऱ्यांना देण्यात आल्या नोटीसा

दै.रायगड नगरी । पनवेल

मानवी जीवन धोक्यात येईल इतक्या हयगयीने तसेच त्याची उघड्यावर विक्री त्याचप्रमाणे आवश्यक ते परवाने प्राप्त न करता विकत असलेल्या इसमांना पनवेल शहर पोलिसांनी नोटीसा बजाविल्या आहेत.

पनवेल जवळील पुष्पकनगर टी-पॉईंटपासून ६००

मीटर अंतरावर जेएनपीटी रोडवर एक ट्रॅलर तसेच टाटा कंपनीचा टेम्पो व इतर साहित्य असा ऐवज घेवून काही जण मानवी जीवन धोक्यात येईल इतक्या हयगयीने तसेच त्याची उघड्यावर विक्री त्याचप्रमाणे आवश्यक ते परवाने प्राप्त न करताना आढळल्याने त्यांना ताब्यात घेवून त्यांना पनवेल शहर पोलिसांनी नोटीसा बजाविल्या आहेत.